

2022

**ISITATIMENDE SOMGOMO WESABELOMALI
SESIKHATHI ESIPHAKATHI**

IKULUMO ka-Enoch

Godongwana

uNgqongqotjhe

wezeeMali

26 kuSewula 2022



Somlomo oHloniphekileko;

Mhlonitjhwa, Mengameli Cyril Ramaphosa;

Mhlonitjhwa, Sekela lakaMengameli David Mabuza; baLingani
beKhabinethi;

Malunga womKhandlu wesiGungu sezeeMali; Malunga aHloniphekileko;

mBusi weBhanga lomBuso leSewula Afrika;

Komitjhinara weZiko lezomThelo leSewula Afrika; maSewula Afrika:

Ngizizwa ngihloniphekile ngokwethula imitlolo elandelako ngaphambi kweNdlu:

- IPhiko laka-2022 lomThethomlingwa wokuKhitjelelwa kweRevenyu;
- UmThethomlingwa woKwabiwa kweeMali ka-2022;
- UmThethomlingwa oKhethekileko woKwabiwa kweeMali;
- ImiThelo ka-2022 namaNani weMali kanye nokuKhitjelelwa komThethomlingwa wemiThetho yeRevenyu;
- UmThethomlingwa wokuKhibelela imiThetho yokuThelisa ka-2022;
- UmThethomlingwa wokuKhibelela imiThetho yokuPhathwa komThelo ka-2022;
- IPhahla eliBuyekeziweko leeMali zakaRhulumende;
- linLinganiso eziLungisiweko zaka-2022 zeeNdleko zesiTjhaba; kanye
- nesiTatimende somGomo weSabelomali sesiKhathi esiPhakathi sango-2022.

ISINGENISO

Somlomo, umnqopho wamaqhinga karhulumende lo kuphungula umtlhago, ukungalingani nokutlhogeka kwemisebenzi, ngokufuna ipilo engcono yawo woke umuntu.

NguMengameli wangaphambili owasikhumbuza bona; “Intando yenengi izokuba nokuncani okumumethweko, begodu kwamambala, izokuba yifitjhani nangabe asiqalani nemiraro yethu yehlalomnotho ngaphakathi komnotho okhulako.”

Umnotho weSewula Afrika bewungasebenzi kuhle iminyaka eminengi.

Iinqabo ezinengi zesakhiwo esele kusikhathi eside zikhona ziragela phambili

nokuthikameza ukukhula. Lokhu kufaka hlangana:

- ukusatjalaliswa okungathembekiko kwegezi,
- amatheku abizako nangasebenzi kuhle kanye nethungelelwano lesiporo,
- ubulelesi nokukhwabanisa,
- ubuthakathaka bamandla wombuso kanye
- namazinga aphakemeko wokutjhejwa kwemakethe kanye neenqabo zokungena ezigandelela ukuvela nokukhula kwamabhizinisi amancani.

Iinqabo lezi ziqalela phasi imizamo yethu yokudala amathuba wemisebenzi, okunomthelela omkhulu emazingeni womtlhago nokungalingani.

Iintjijilo zethu zesakhiwo zingezelwe ngezitja, ukufaka hlangana ukwehla komnotho ephasini loke, iintengo eziphezulu zamandla nokudla; nomonakalo obangwe ziinhlekelele zemvelo ezifana neenkukhula zamva nje.

IsiTatimende somGomo weSabelomali sesiKhathi esiPhakathi sango-2022 siqophe ukukhuluma ngeendingo zamaSewula Afrika kanye nokuqinisekisa ukunziza kwengomuso nepumelelo yethu.

Sinikela ukulungiswa kweendleko kobana kuragelwe phambili ngokwakhiwa kabutjha kwamaphilo nomthangalasisekelo ngemva komonakalo omkhulu weenkukhula ekuthomeni konyaka lo.

Sibuyisela amandla weemali begodu sakha kabutjha indawo yezeemali zakarhulumende, nangaphandle kokwehla okungasikuhle komnotho.

Sithuthukisa ikhwalithi yezenzelwa zomphakathi njengeFundo nezamaPhilo.

Siqalelelantanzi ukuphepha nokuvikeleka kwabantu bekhethu begodu sisisa ekukhuleni kwesikhathi esizako ngokungezelela isekelo leemali zomthangalasisekelo oqakathekileko.

UMBONO WEZOMNOTHO

Somlomo, njenganje akhe ngiqale ubujamo bomnotho.

Ubunengi beengozi esizihlathulule eKulumeni yeSabelomali yangoMhlolanja 2022 zenzekile.

Ephasini loke lokhu kufaka hlangana: ukuphakama kwetjhugulukontengo, ukuqinisa ubujamo bezeemali kanye nomthelela oragela phambili we-COVID-19, ukufaka hlangana ukuqinteliswa kwamakhambo okuqinileko eChina kanye nomthelela wakho efunekweni yephasi loke kanye neendlela zokusabalalisa. Lokhu kwenziwe kwaba kumbi kuqubuka kwerarano le-Russia-Ukraine.

Ngebanga lalokho, isibikezelo saka-2022 sokukhula kwe-IMF ephasini loke sikhitjelelwe, ukusuka kumaphesende ama-4.4 ukufika kumaphesende ama-3.2, begodu isilinganiso sango-2023 sisuka kumaphesende ama-3.8 ukufika kumaphesende ama-2.7.

Lokhu kutjho bona ibhoduluko lephasi loke ngeze likusekele ngokupheleleko ukukhula kwethu egade sikulindele ngesikhathi sesabelomali.

Umbono umumethe iingozi ezinengi, khulu khulu ezinciphisa ukukhula kwephasini loke kanye netjhugulukontengo ephezulu nangabe ipi ye-Russia-Ukraine iyakhula.

Kunekghonakalo lokulinganiswa kwamandla eYurobhu ekuzoba nomthelela eentengweni zamandla ephasini loke kanye nokukhutjhwako.

Ukwehla okungeziweko ekukhuleni komnotho we-China kungahle kuliye ifuneko yephasini loke begodu kungezelele igandelelo eendleleni zokusabalalisa zephasini loke, bese ukuqiniswa komgomo weemali kungaliya ukukhiqiza kwephasini loke.

Lezi ziingozi ezikulu ebhodulukweni lephasini loke.

Kilobu bujamo, iminotho emincani evulekileko njengeyethu kutlhogeka bona iyelele kwamambala begodu ibe nemikhawulo eqinileko yezeemali kobana ijamelane neewuruwuru ezizako.

Ekhayapha, ukuqinelela komnotho ekuthomeni kwaka-2022 kwathikamezwa ziinkhukhula eengcenyeni ezihlukileko zenarha, khulu khulu KwaZulu-Natal nePumalanga Kapa; ukustrayiga emikhakheni emikhulu kanye nokuqinteliswa kwegezi kiyo yoke indawo.

Njenganje silindele ukukhula okukhulu kwe-GDP ngamaphesende ali-1.9 ngo-2022, nakumadani nesisilinganiso samaphesende ama-2.1 ngoMhlolanja.

Eminyakeni emi-3 ezako, umnotho ulindelwe ukukhula ngesilinganiso sephesende li-1.6.

Izinga lokukhula leli liphasi khulu kobana lisekele iminqopho yetuthuko. Ngokunjalo, kufanele sithathe amagadango wokubeka umnotho wethu ethubeni lokukhula khulu.

Ukukhulisa umnotho ofaka woke umuntu

Indlela yethu eya ekukhuleni isekelwe ephahleni elicacileko nelinzinzileko lomnothopheleleko, yazaliselelwa kuphunyeelelwa kokubuyekezwa kwezakhiwo zokwenza ngcono ukuphalisana, umgomo wamabubulo wokukhuthaza ukukhiqiza kanye namagadango wokuqinisa amandla wombuso.

lingcenywe eziqakathekileko zephahla lomnothopheleleko zinzinzile kanye nezinga letjintjiselwanomali elitjhugulukako, itjhugulukontengo eliphasi nelinzinzileko kanye nomgomo onzinzileko weemali zakarhulumende.

Ukusuka ngeSabelomali sangoMhlojanja, sirhabise ukuphunyeelelwa kokubuyekezwa kwezakhiwo kobana siqalane neenqabo ezisibophelela ekukhuleni komnotho kanye nokusekela ukusisa nokudalwa kwamathuba womsebenzi.

Somlomo, ukuqinteliswa kwegezi kunomphumela omumbi emnothweni wethu. Ngakho-ke sitjheje imizamo yethu yokubuyekeza imikhakha yegezi.

Amatjhuguluko amanengi womgomo nokulawula okunqotjhiswe ekuthameni iimakethe zamandla eziphalisanako nakho kuyaraga.

Lokhu kufaka hlangana ukukhutjiswa komkhawulo wokunikela amalaysensi wamaprojekthi anzinzisiweko wokukhiqiza lapho amaphayiphu sele akhule aba maprojekthi ali-100, ajamele umthamo ongaphezu kwama-9000 MW.

UmThethomlingwa wokuKhibelela ukuLawulwa kweGezi sele uqediwe. Ulungisela ukusungulwa kwebhizini ezijameleko edlulisa igezi, ezokutjhugulula kwamambala umkhakha wegezi.

Ukuphungula ukuthembela kweSewula Afrika ehlanganweni yinye kamadlayedwa esabalalisa igezi kanye nokuvula isisomali elitja langeqadi kumthamo wokuphehla kuzokusiza kwamambala ekuvikelekeni kwesikhathi eside kwamandla.

Somlomo, kunobujamo obumasikizi emkhakheni wethu wezokuthutha.

Ukungasebenzi kuhle kwamatheku nesiporo kubiza umnotho amabhiliyoni begodu kuragela phambili nokuthikameza imizamo yethu yokukhuphula ukukhula.

Siyakwamukela ukuphela kwestrayigi se-Transnet begodu sisebenzisana nabaphathi be-Transnet kanye nabo boke abahlanganyeli kobana kuqalanwe ngokurhabako neentjijilo zomkhakha.

Manengi amagadango athathwako ukwethula ukuphalisana okukhulu kanye nokusebenza kuhle emathekwini nesiporweni.

IKoro yePalamende eKulu iphasise umThethomlingwa wokuLawulwa komNotho wezokuThutha.

Uzokusungula umlawuli ozijameleko wezokuthutha kobana ukhuthaze ukuphalisana okukhulu bewukghonakalise ukufikelelwa okulawulwako kwethungelelwano.

Ukungezelela, iimbawo zeemphakamiso sezikhutjiwe kobana ihlangano ebandakanyekako ifikelele ithungelelwano leenthuthi zeentimela kanye nobudlelwano bomkhakha ozijameleko weentetji zeemumathi ze-Durban Pier 2 neNgqura.

Kwezokuthintana, indali yerherho eliphezulu lomkhawulelommumatho seyiqedliwe. Igadango elilandelako kuqedelela ukufudukela kudijithali kobana kukhululwe iintetji zommoya lezi.

UNggongqotjhe wezokuThintana neTheknoloji yeDijithali uzokutjengisa idadamu etja yokucinywa kwe-analogo kungasikade.

Emkhakheni wamanzi, siwususile umsebenzi osalele emva wamalayisensi wokusebenzisa amanzi.

Ikambiso yokusungula umlawuli wamanzi ngomThethomlingwa wesiTjhaba we-Ejensi yomThangalasisekelo waManzi nayo isendleleni.

I-ejensi izokwenza ukuphathwa ngepumelelo komthangalasisekelo wamanzi beyikghonakalise isisomali lomkhakha wangeqadi.

Ukubuyekezwa komsebenzi wehlelo lama-visa kuqedliwe ngeemphakamiso ezirherha amakhono nesisomali.

Malunga aHloniphekileko, amatjhuguluko lawa awapheleli kwaphela ku-ajenda yethu yokubuyekeza.

Okunengi kufanele kwenziwe begodu kungenziwa ukukhulula amandla womnotho wethu. Okuqakathekileko kilokhu kutlhogeka kobujamo obunamandla nobuthuthukako.

Ukuqinisa ikghono lombuso

Somlomo, ubujamo obuqinileko nobukghonako bujamo obufunekako bokukhula.

Umbuso unesibopho sokuthama nokugcina ibhoduluko elikghonisa ukukhula nesisomali, unikela izenzelwa ezisisekelo nokuthuthukisa ukubusa komthetho.

Ukwenza lokhu ngepumelelo, umbuso kutlhogeka bona uphendule iindingo zomphakathi, uqalelentanzi, ulandelanise bewuvumelanise ukungelelela ngeekhungo eziziphendulelako nezinekhono.

Isisomali lomthangalasisekelo wokukghonakalisa ukukhula

Ukusetjenziswa kwesisomali elinzinzileko kuyingcenywe eqakathekileko yokuzuza ukukhula okunzinzileko nokufaka woke umuntu. Kusekela ukuvuseleleka komnotho, kuphakamisa amandla womnotho begodu kudala amathuba wemisebenzi.

Sibone ikontraga yokwenziwa kwepahla enzinzileko ephelileko yesilinganiso sama-4.4% ngonyaka hlangana kwaka-2016 no-2022; ukusuka ezingeni eliphezulu lama-R796 wamabhiliyoni ngo-2015.

Ukwehla lokhu bekubanzi. Isisomali lomkhakha wangeqadi, elibalelwa pheze kunthathu ezimbili zenani elipheleleko lesisomali elinzinzileko kanye nomkhakha wombuso, yomibili yehlile.

Sifuna ukubuyisela emva imikghwa le ngokuqalana neenqabo zesisomali.

Emkhakheni wangeqadi, ukungaqiniseki komgomo, imikhawulo yokwenza lula ibhizinisi kanye neendleko zokwenza ibhizinisi ngokuvamileko zidzujulwa njengemikhawulo emikhulu yesisomali.

Iphahla lethu elicacileko nelinzinzileko lomnothopheleleko, ituthuko ekubuyekezweni kwezakhiwo, kanye neenkghonakalisi ezisekela ukukhula zizokukhamba ibanga elide ekususeni iinqabo zesisomali.

Zizokukhulisa nokuzithemba bezitlhambe nebhoduluko elenza bona umkhakha wangeqadi usise imali.

Mayelana nesisomali lomkhakha wombuso, amaBhizinisi kaRhulumente anendima eqakathekileko ekufanele ayidlale ekunikeleni iimpahla nezenzelwa eziqakathekileko zomnotho emnothweni.

Ukulungisa iinqabo zehlangothini lokusabalalisa khulu khulu emikhakheni yamandla nezokuthutha kuqakathekile kobana kusekelwe ukukhula komnotho ophakemeko nonzinzileko.

Kurhulumente zombebele, singezelela ukuhlinzekelwa kwesabelomali somthangalasisekelo kobana kulungiswe ukurhuhuka kwesisekelo.

Esikhathini esiphakathi naphakathi, iindleko ezihlangeneko zakarhulumente zokwakha nokuvuselela umthangalasisekelo okhona zizokungezeleleka ukusuka ema- R66.7 wamabhiliyoni ngo-2022/23 ukufika ema-R112.5 wamabhiliyoni ngo-2025/26. Lokhu kufaka hlangana iindlela, amabhlorho, amarherho wamanzi weenkukhula kanye neemakhiwo yomphakathi.

Lokhu kwenza ukusetjenziswa kwemali eempahleni-ezikulu kube yinto ekhula msinya ngokweengaba zomnotho.

2022 Medium Term Budget Policy Statement Speech

Ngokwethula isisomali lomkhakha wombuso, sizokugcwalala kuisisomali langeqadi, senze ngcono ukunikelwa kwezenzelwa zomphakathi begodu siqalane nokusalela emva; ngendlela leyo kuvuse umzombe omuhle wesisomali eliphakemeko, ukukhula kanye namathuba womsebenzi.

Sizimisele nokwenza ngcono umthamo wombuso, ukuhlela nokulungisa amaphrojekthi, ikambiso yokuthenga kanye nokuphathwa kwekontraga.

Lokhu kuzokuqalana nokusetjenziswa kancani kwemali yezabelomali ezihlinzekelweko zomthangalasisekelo, ukuthuthukisa inani lemali kanye nepumelelo yesisomali lethu.

Ukuphungula nokujayela ukutjhuguluka kobujamo bezulu

Somlomo, ukutjhuguluka kobujamo bezulu kubumba kabutjha iphasi lethu, ukufaka hlangana nobujamo bezomnotho.

Kubeka engozini abantu bekhethu, umthangalasisekelo, ibhoduluko nokukhiqiza ukufaka hlangana neempahla eziqakathekileko njengokudla.

Ukuphendula kwephasi loke mayelana nobujamo bezulu kufanele kuvumelaniswe.

Kwelethu ihlangothi, siqedelela imikhulumiswano ngeentembiso nesiQhema sabaLingani beenTjhabatjhabeni be-Just Energy Transition.

Ukungezelela, ihlelo lesisomali elisekela ukutjhuguluka kwethu kwamandla lisanda ukugunyazwa yiKhabinethi.

Sizokuthatha woke amagadango afaneleko ukuqinisekisa bona ukutjhuguluka kwethu kulungile.

UMBONO WEEMALI

Somlomo, lokha iimali zakarhulumende zidiselwa ziinkolodo kuba budisi ukuhlangabeza iminqopho yethu yetuthuko.

Pheze iminyaka eli-15, urhulumende weSewula Afrika begade ethula itlhayelo eliphezulu.

Ngebanga lalokho, isikolodo sakarhulumende silinganiselwa ngaphezu kwama-R4.7 wamabhiliyoni kilonyaka ophezulu weemali, nakumadaniswa nama-R627 wamabhiliyoni ngo-2008/09.

Isikolodo lesi singenisa iindleko zezenzelwa zesikolodo ezilinganiselwa ema-R355.2 wamabhiliyoni qobe ngonyaka ngephahla leendleko zesikhathi esiphakathi.

Njengombana sekuhlathululiwe, umnotho wephasi loke uyancipha, itjhugulukontengo liyangezeleleka, begodu neemakethe zeemali ziyabogaboga.

Umphumela kukobana iindleko zezenzelwa zesikolodo zilinganiselwa kuma-R5.9 wamabhiliyoni phezulu ngo-2022/23 kunalokho egade sikucabanga ngesabelomali sangoMhlolanja.

Ngaphezu kwalokho, ikghonakalo yokulungiswa kwentengo ekulu eemakethe zeemali yingozi ekulu. Lokhu kuzothinta iimali ezingenako ukuya phambili.

Kungebanga lelo bona iqhinga lesikhathi esiphakathi lithoga ukugcina indlela enobuhlakani yomgomo weemali.

Kutlhogeka bona sehlise umthwalo wethu weenkolodo kanye neendleko zezenzelwa

zesikolodo ngokwehlisa itlhayelo laqobe mnyaka. Lokhu kuzonzinzisa iimali zombuso

bekuphungule nobujamo obuyingozi beemali.

Malunga ahloniphekileko, kuneragelo phambili esilenzako mayelana nalokhu. Itlhayelo leemali elihlanganisiweko lamaphesende ama-

4.9 we-GDP lilinganisiwe ngo-2022/23.

Lokhu kuzokwehlela kumaphesende ama-3.2 we-GDP ngo-2025/26. Imali eyisalela esisekelo yama-0.7% we-GDP izokutholwa ngo-2023/24. Lokhu kumnyaka munye kunokulinganiswa ngaphambilini ku-MTBPS ka-2021.

Begodu njenganje silindele nokobana isikolodo sakarhulumende sinzinze ngamaphesende ama-71.4 we-GDP ngo 2022/23 — eminyakeni emibili ngaphambi kwesikhathi, kunangokulinganiswa kusiBuyekezo seSabelomali sango-2022.

Phakathi kwezinye izinto, lokhu kutjho bona siphakamisa bona akukho ukuphungulwa kwesabelomali okuzokuphunyelelwa kuSabelomali sango-2023. Eqinisweni, ukusetjenziswa kwemali okuhlangeneko kwakarhulumende kuzokudlula ama-R2.2 wamathriliyoni kilonyaka begodu sizokukhuphukela kuma-R2.5 wamathriliyoni ngo-2025/26.

Ukubuyela kurevenyu, ukusuka ngeSabelomali saka-2022, ukubuthelwa kwerevenyu kudlule isilinganiso, begodu isilinganiso somthelo ophelileko ka-2022/23 sibuyekezwe ngama-R83.5 wamabhiliyoni ukufika kuma-R1.68 wamathriliyoni.

Isilinganiso esiphezulu sibangelwa khulu kuthuthuka kokubuthelwa kwengeniso lomthelo wamabhizinisi, namarasidi aqinileko avela emikhakheni yezeemali neyokukhiqiza.

linlinganiso ebegade zingakalindelwa zokubuthelwa kwerevenyu, ukufaka hlangana nesikhathi esiphakathi, zivumele urhulumende ukunciphisa itlhayelo begodu nokunciphisa iingozi ezitja neziragela phambili.

Ngokulinganako, zisivumela bona sibuyisele kancani kancani isabelomali esisisekelo seminyango esiqakathekileko ekwethulweni kwezenzelwa, ngaphandle kokwenza iimbopho zasafuthi ezingafikelelwiko.

Ingenye yemali engenako ephezulu kunerevenyu elindelweko izokusetjenziswa ngendlela elandelako:

- Ukuphungula itlhayelo kilonyaka ophezulu weemali kanye naphezu kwe-MTEF;

- Ukungezelela amaprojekthi womthangalasisekelo kanye nezenzelwa eziqakathekileko zomphakathi ezifana nefundo, zamaphilo nezesipholisa;
- Ukuqalana neengozi eziphathelene neemali ezakhonjwa ngaphambilini ngoMhlolanja. Zona zifaka hlangana iindleko zezenzelwa zesikolodo ezingaphezu kokulinganisiweko, umthethomlingwa womrholo wembusweni kanye nokwenzeka kweengozi eziphathelene neemali emakhamphanini wombuso.

Nakwenzeka nanyana ngiziphi iingozi eziphathele neemali, lokhu kungathinta kumbi ubujamo beemali kanye nomzamo karhulumente wokunzinzisa iimali zombuso.

Ukulungiswa kweendleko zonyaka

Somlomo, sihlizwekele isalela engezelelweko yama-R13 wamabhiliyoni ekulungisweni kweendleko zonyaka weemali ka-2022/23 kumThethomlingwa wokwabiwa kweemali.

Isabelo esikhulu — ma-R6.3 wamabhiliyoni, namkha ma-49 wamaphesende nasipheleleko — sabelwe ukusiza ngeenhlekelele, khulu khulu iinkhukhula zangoSihlabantangana eengcenyeni ezinengi zenarha.

Okhanye ukulungiswa kokwabiwa kweemali kufaka hlangana:

- Ama-R389 weengidi azokusetjenziselwa amabhlorho weendaweni zemakhaya ngehlelo le-Welisizwe Rural Bridges;
- Ama-R500 weengidi nazo zibekelwe ngeqadi ukuthoma iphrojekthi yomNyango wezangeKhaya yokudijithayiza, ezokuqatjha abantu abatjha aba-10 000 eminyakeni emi-3.
- Ama-R118 weengidi azosetjenziselwa iindleko zokufuduka kwesikhatjhana nokulungisela ukwakha kwabatjha kwePalamende.

Malunga aHloniphekileko, phakathi nonyaka lo weemali, begade kunemikhulumiswano yomrhlo eyenzeka emKhandlwini wokuKhulumisana nokuLungelelanisa iKoro yemBusweni. Ngomhlaka 30 kuRhoboyi urhulumente wenze isithembiso sokugcina esiphuma ekambisweni yokukghonakalisa. Isithembiso lesi sifaka hlangana:

- Ukuragwa kwesibonelelo esingadosi ipentjheni kilonyaka ophezulu weemali. Lokhu kutjho bona isilinganiso sama-R1 000 isisebenzi ngasinye qobe ngenyanga bekufike uNtaka 2023.
- Ukukhutjhwala komrhlo odoswa iphentjheni ngama-3% weensebenzi zakarhulumente.

Somlomo, inani lemali eliphezu kwetafula leli ilisizo kwezeemali kanye neensebenzini zombuso. Ukuliphumelelisa akuqaleli phasi ikambiso yokukhulumisana ngokuhlanganyela. Sikholwa bona ikambiso yokukghonakalisa isize zoke iinhlango ukufikelela kileliphuzu. Ngakho-ke iinlinganiso zeendleko esizethulako namhlanje zibandakanya inani leli.

Isithembiso lesi sizokuphuyeleliswa ngehlelo lemihlo, -bese sibhadelwa- ukusuka ngoSihlabantangana 2022.

Iphahla leendleko

Malunga aHloniphekileko, isabelomali sethu seminyaka emithathu sitjheje ukubuyisela

ukwethulwa kwezenzelwa kanye nokubeka isisekelo sokukhula okukhulu.

Amatjhuguluko wesikhathi esiphakathi samahlelo wokusetjenziswa kwemali alawulwa khulu siqunto sakarhulumende sokwandisa ngonyaka munye isibonelelo esikhethekileko se-COVID-19 sokuSiza abantu abangakghoniko ukuhlangabeza iindingo zabo ezisisekelo, bekufike umhlaka 31 kuNtaka 2024.

Iphahla leemali libandakanya nesekele leemali zeendleko zaka-2022/23 zokuragela phambili nokukhuphula imirholo yeensebenzi zembusweni, kanye nokuphepha nokuvikeleka, isisomali lomthangalasisekelo kanye nokwethulwa kwezenzelwa.

Isibonelelo se-SRD sethulwe ngoMrhayili 2020 njengegadango lesikhatjhana lokuphendula iindingo zabasengozini abathintwa magadango wokuqinteliswa kwamakhambo. Silulwe iinkhathi ezinengana ukusuka ngalesosikhathi.

lingcoco ngekusasa lesibonelelo ziyaraga begodu zibandakanya ukurhwebelana okubudisi kwamambala kanye neenqunto eziphathelene neemali.

Ngaphandle kwesibonelelo esenziwe kilesisabelomali, ngifuna ukubuyelela bona ukwandisa kwasafuthi namkha ukujanyiselelwa kuzokufuna ukungezelelwa kwasafuthi kwerevenyu, ukuncitjhiswa kokusetjenziswa kwemali kwenye indawo namkha ihlanganisela yokubili.

Somlomo, ngikho lokhu okutjhiwoko ngokurhwebelana: ukulinganisa isidingo sokuqalana nokukodwa okuqakathekileko kunokhunye.

Sekukoke, ukusetjenziswa kwemali okuhlanganisiweko kwakarhulumende kulindelwe bona kukhule ukusuka ema-R2.21 wamathriliyoni ngo-2025/26 ngesilinganiso sezinga lokukhula ngamaphesende ama-4.

Isibonelelo somphakathi, esima-R3.56 yamathriliyoni nayipheleleko eminyakeni emithathu ezako, namkha amaphesende ama-59.2 wokusetjenziswa okuhlangeneko kwemali engananzalo, kuzokuthatha ingcenyekulu yesabelomali ukusekela amakhaya athagako kanye nabasengozini khulu emphakathini wekhethu.

Isabelo esikhulu sinqotjhiswe emkhakheni wezefundo, zamaphilo nokuthuthukiswa komphakathi.

Ngaphezu kwalokho, eminyakeni emithathu ezako, ukukhutjhuwa kweendleko kuzokuqalelelwantanzi ukwenza ngcono isisomali kumthangalasisekelo kanye nokuthuthukisa isabelomali sezokuphepha, ukuvikela nokulwisana nokukhwabanisa.

Sekukoke ukusetjenziswa kwemali okuhlanganisiweko kwakarhulumende kuzongezeleleka ukusuka kuma-R95.1 wamabhiliyoni ngo-2022/23 ukufika kuma-R145.4 wamabhiliyoni ngo-2025/26. Lokhu akubandakanyi ukusetjenziswa emabhizininini wombuso.

Sisebenzisana neemphathiswa ezingameleko zePalamende ukubuyisela nokwakha kabutjha iPalamende yethu. Ephahleni leendleko zesikhathi esiphakathi, senze isibonelelo semali elinganiselwa kuma-R 2 wamabhiliyoni yokwakha kabutjha iPalamende yethu.

Ukuhlukaniswa kweRevenyu namaTjhuguluko weSekelo leemali kuRhulumende weNdawo

Somlomo, emnyakeni ozako, sizokusebenza neemfunda nabomasipala ukwenza iragelophambili elibonakalako ekuzuzeni iminqopho yethu yetuthuko.

Abomasipala babumba ubujamo bokuphila babantu bekhethu. Baqinisekisa bona abantu bathola amanzi ahlwengileko, amandla, izindlu nehlanzeko.

Nokho abomasipala abanengana abasebenzi kuhle, baqalene nobudisi beemali namkha uburholi, okubonakala ngokungakghoni ukwethula izenzelwa.

Ukulandela ibuyekezo lokuhlolwa kwehlelo lokwakha amakghono laborhulumende bendawo, iZiko lesiTjhaba leemali zakaRhulumende lithantanisa abahlanganyeli abakhulu ukufaka hlangu nomNyango kaRhulumende

weBambiswano nokuBusa, i-SALGA neemfunda ekuthanyweni kwamahlelo wokwakha amakghono wendlela ehlangeneko netjheje imiphumela.

Eminyakeni emithathu, siphakamisa ukwabela ama-48.4 wamaphesende weendleko ezikhona ezingananzalo eminyangweni yesitjhaba, amaphesende ama-41.4 eemfundeni kanye namaphesende ali-10.1 kiborhulumende bendawo.

Lokhu kuzokuvumela iimfunda bona zisekele ifundo esisekelo nezenzelwa zamaphilo, iindlela, izindlu nokuthuthukiswa komphakathi kanye nezokulima.

Sabela neemali ezingezelelweko kurhulumende wendawo ukusekela ukwethulwa kwezenzelwa ezisisekelo zasimahla emakhayeni athagako, nokutjheja iindleko ezikhuphukako zezenzelwa ezisisekelo zasimahla, kanye nokukhuphuka kweendleko zegezi namanzi.

UkuBuyekezwa kweSabelomali saka-2023 kuzokunikela imininingwana edephileko ngemizamo le.

Ukuqalana neengozi ezivela emaBhizinisini womBuso

Somlomo, amanye wamakhamphani wombuso ajamele iingcenywe eziqakathekileko zomnotho, khulu khulu kwezokuthutha, zobunjiniyera namandla.

Amakhamphani lawa kufanele akwazi ukuzijamela begodu afake isandla nekukhuleni komnotho.

Ngetjhudu elimbi siqalene nobujamo bobuthakathaka beemali obubangelwe barholi bangaphambilini begodu nokukhwabanisa kusatlhogeka bona kurarululwe.

Ngaphezu kwalokho, lokha izehlelo ezingabalekelekiko ezifana neenkhukhula zamva nje zona umthangalasisekelo neempahla, kubeka woke umnotho engozini.

Okwagadesi, ithungelelwano leendlela kufanele lisebenze, imikhawulo yokungena nokuphuma kufanele isebenze begodu amaphrojekthi wezethknoloji aqakathekileko ngeze ajanyiswe.

Ngakho-ke, njengombana iintatimende zobujamomali zibuyiselwa begodu nalabo abaphangileko bebaphatha ngendlela engakafaneli bathweswa umlandu, ukufaka hlangu nerherho

lezobulungiswa bobulelesi, akukho esingakwenza kodwana ukuthatha amagadango kobana sigcine izenzelwa lezi zenzeka.

Siphakamisa ukusebenzisa amarevenyu aphezulu kunalindelweko kilonyaka weemali ophezulu ukuphungula iingozi ezivela kuma-SOE athileko.

limbonelelo lezi ngeze zisetjenziselwe ukusekela ngeemali isilinganiso sokukhuphuka njengombana kwenzeka kanye. Ukuzisebenzisa ngalendlela ngeze kwakhulisa kwaphela itlhayelo lemali nakumadani swa namahlelo wethu akhona wesikhathi esiphakathi.

Isekelo leemali kuma-SOE kuqinisekisa ikghono lawo lokufaka isandla ekukhuleni kwethu kwesikhathi eside.

Ngakho-ke sethula umThethomlingwa oKhethekileko wokwabiwa kweemali ukunikela isekelo leemali elingezelelweko kwa-Denel, Transnet nakwa-SANRAL. limbonelelo lezi zizokuvumela amabhizinisi lawa bona alungise amamodeli wawo webhizinisi bese abuyisela ukusebenza kwawo kwezemali kwesikhathi eside.

Ukusekelwa ngeemali kwamakhamphani wombuso kuhlala kusizenzo esisitjhijilo sokulinganisa nakuqalwa izinto ezinegi eziqakathekileko kanye neensiza ezilinganisiweko. Ukusekelwa ngeemali kwama-SOE njenganje kuzokuza nemibandela eqinileko yangaphambi nangemva kobujamo. Imibandela yangaphambi itjho bona ama-SOE azokutlhoga ukuthobela imibandela le ngaphambi kokuthola isekelo lakarhulumende, ingasi ngemva.

Ukungathobeli imibandela kutjho ukungalitholi isekelo leemali.

I-Transnet yabelwe ama-R2.9 wamabhiliyoni ukuqinisekisa ukubuya kweentimela ezingasebenziko. Lokhu kuzongezelelwa ngama-R2.9 wamabhiliyoni ukusuka ngonyaka wokulungiswa kweendleko ukuqalana nomonakala weenkukhula othikameze ukusebenza kwayo Ethekwini.

I-Denel yabelwe ama-R3.4 wamabhiliyoni wokusekela iragelo phambili lamva nje elenzelwe ukunzinzisa ibhizinisi leli.

Isabelo lesi sizokungezelelwa ngama-R1.8 wamabhiliyoni ngokuthengiswa kweempahla ezingakaqakatheki begodu sizokuvula incwadi yama-oda ezibopheleleko yama-R12 wamabhiliyoni elindelele ukusetjenziswa.

I-SANRAL

Malunga aHloniphekileko, ukungaqiniseki okuphathelene nePhrojekthi yokuThuthukisa uThelawalisa weRhawuteni kuragela phambili nokuba nomthelela omkhulu ongasimuhle wokwakhiwa kwendlela ngenarheni.

Sitlhogeka bona sisuke eenkulumeni zeminyaka edlulileko bese sithola iinsombululo zesitjhijilo.

Kobana kurarululwe umraro wezemali urhulumende wesifunda seRhawuteni uvumile ukusiza

ngamaphesende ama-30 wokubhadela isikolodo se-SANRAL neembopho zenzalo, bese urhulumende wesitjhaba ubhadela amaphesende ama-70.

IRhawuteni izokubuya iqalane neendleko zokuthogomela amakhilomitha ama-201 kanye nemehlukanondlela ephathelene nayo kanye nelinye isisomali elingezelelweko endleleni lizokusekelwa ngeemali zomthangalasisekelo okhona wendlelabhadalelwa ebu-elektroniki namkha iindawo ezitja zeendlelabhadalelwa, namkha omunye nomunye umthombo werevenyu ngaphakathi kwendawo yabo yesibopho.

Urhulumende uphakamisa ukwenza isibonelelo sokuthoma sama-R23.7 wamabhiliyoni eemalini zesitjhaba, ezizokhutjwa ngemibandela eqinileko.

I-ESKOM

Ukuphendukela ku-Eskom. Okungenani eminyakeni elitjhumu sisebenzise iingidigidi zamaranda sisekela i-Eskom, netuthuko elinganisiweko ekuthembekeni kokusatjalaliswa kwegezi namkha ubujamo beemali zekhamphani.

Ukuqinisekisa ukusebenza kuhle kweemali ku-Eskom, urhulumende uzokuthatha ingcenyekulu yesikolodo sama-R400 wamabhiliyoni.

Nanyana ukukhethwa kweensetjenziswa ezifaneleko zesikolodo kanye nendlela yokuphumelelisa isizo kusazokuthathelwa isiqunto, isamba silindelwe bona sibe hlangana nesithathu sinye neentathu ezimbili zesikolodo sagadesi se-Eskom.

Ukuthathwa kweenkolodo, nasele kuqediwe kanye namanye amatjhuguluko kuzokuqinisekisa bona i-Eskom inzinzile ngokweemali.

Ihlelo lizokuvumela i-Eskom bona itjheje ukusebenza kwebubulo kanye nesisomali begodu liqinisekise nokobana ayisathembeli ekusizweni ngurhulumende.

Okuqakathekileko, ihlelo lizokubandakanya imibandela eqinileko efunwako ku-Eskom nakwabanye abahlanganyeli ngaphambi nangesikhathi sokudluliselwa kwesikolodo.

Imibandela le izokuqalana neentjhijilo zesakhiwo se-Eskom ngokuphatha iindleko zayo, ukuqalana neenkolodo zakamasipala nezamakhaya ezikolodwa isenzelwa lesi kanye nokucacisa khudlwana nokungafihli emananini weentengo.

Ukungezelela, imibandela izokwaziswa libuyekezo elizijameleko lokusebenza kwaka-Eskom elirholwa liZiko lezeemali zakaRhulumende, khulu khulu ukusebenza kweendlela zokukhiqiza.

Eminye imininingwana yehlelo izokuqedwa ngemva kokubonisana nabo boke abahlanganyeli abafaneleko kanye nababolekisi begodu izokumenyenzelwa kuSabelomali sango-2023.

Ukuthengwa kweempahla nezenzelwa ngokwesimanje

Somlomo, sisebenzela ukuqinisa irherho lethu lokuthenga iimpahla nezenzelwa kanye nokuziphendulela mayelana neemali.

Samukela nekambiso elungileko yokuthengwa kweempahla neensiza, ukufaka hlangana namazinga aphakemeko wokungafihli ekambisweni yamathenda.

Ukutjhugululelwa esikhathini sanje lokhu kunqophe ukwenza lula nokurhabisa ikambiso yamaphrojekthi wombuso womthangalasisekelo, ngesikhathi kunciphisa irherho lokuphanga nokukhwabanisa.

Silindele amatjhuguluko amabili ekubusweni kokuthengwa kweempahla neensiza:

- Silindele ukwethula umThethomlingwa wokuThengwa kweempahla neensiza zomBuso – ozothuthukisa ukungabi nefihlo, ukuthembeka nokukhuthaza ukusetjenziswa kwethetnoloji ngokufaneleko nangepumelelo ekuthengeni kombuso iimpahla neensiza – ePalamende ngoNtaka 2023.
- ImiThetholawulo emitja eKhethekileko yokuThengwa kweempahla neensiza ka-2022, ijamiselela imiThetholawulo yagadesi engasebenziko ka-2017, izokumenyezela ngoSinyikhaba 2022 kobana ithome ukusebenza ngomhlaka 16 kuTjhirhweni 2023. Imithetholawulo inikela imikhakha yombuso igunya lokuhlela yayo imigomo ekhethekileko yokuthengwa kweempahla neensiza ngaphakathi komThetho wePhahla eliKhethekileko lokuThengwa kweempahla neensiza.

Ukulwisana nobulelesi nokukhwabanisa

Ekuthomeni kweveke le uMengameli Ramaphosa umemezele ukuphendula kwakarhulumente iimpakamiso zeKomitjhini yePhenyo lokubanjwa kombuso ngobhongwana.

Ubophelele umbuso “esahlukweni esitja somzabalazo wokulwisana nokukhwabanisa, ukuraga ukuvuselelwa komphakathi wekhethu.”

Uphawule isidingo sokobana umbuso “uziphathe kuhle begodu ungabi nokukhohlakala njengombana unakekela iindingo nokufunwa babantu.”

Njengombana kuphawulwe yiKomitjhini, kobana kukghonwe ukwethulwa kwezenzelwa kufanele sivikele iimpathiswa ezithembekileko eziphetha amarekhodi wezemali kanye neemphathimandla ezithatha iinqunto ngokuthembeka ekutjhutjhisweni ngobulelesi nekumangaleleni umphakathi.

Mayelana nalokhu, sizokuqinisa ukuhlolwa kweencwadi zeemali namahlelo wokukhandela, ukwenza bona abaphathi bakghone ukuphatha bese sibeka iindlela zokubenza baziphendulele.

Ikomitjhini yePhenyo lokubanjwa kombuso ngobhongwana yenze iimpakamiso ezinqotjhiswe ukuqinisa iikhungo, ukubusa neendlela zokuziphendulela.

Njengombana kwenziwe nge-Bain, sizokuragela phambili ngokuthatha amagadango wokujezisa amakhamphani nabantu abagqungquzele imisetjenzana yokukhwabanisa neyokuthengwa ngokungakajayelekiko kweempahla neensiza.

2022 Medium Term Budget Policy Statement Speech

Somlomo, ubulelesi yikinga yezokuphepha, zomnotho nezehlalo. Ibhoduluko eliphephileko liqakathekile ekuhlanganyeleni ngokupheleleko kwezomnotho nezehlalo. Lokhu kwenza ukulwisana nobulelesi kube yisika eqakathekileko yokuthuthukisa ukukhula komnotho.

AmaSewula Afrika amanengi aphila ngokwesaba emakhaya wawo, emisebenzini yawo kanye neendaweni zokuzithabisa.

Nasiphendulako, sabela iimbonelelo ezingezelelweko emibuthweni yethu yezokuvikela kobana ilwisane nalabo abasongela ukuthula kwethu njengesitjhaba.

Sizokusekela amapholisa kobana aqatjhe abanye abokonstabula abazi-15 000 eminyakeni emi-3 ezako.

Ukubalekela ukutjhejwa mbutho osebenza ngeemali

Malunga aHloniphekileko, senza koke okuthlogekako ukukhandela ukutjhejwa mButho oSebenza ngeeMali; umbutho weentjhabatjhaba ohlela amazinga atjheje ukuthobela kwephasi loke imithetho yokulwisana nokuhlazekiswa kwemali yomgunyathi.

Sele sethule imithethomlingwa emibili ePalamende, enqophe ukuqalana nobuthakathaka bephahla lethu lomthetho.

ImiThethomlingwa ilindelwe ukuphasiswa ekupheleni konyaka lo.

Lokhu kuzokuba ligadango eliqakathekileko lokuhlangabezana neemphakamiso ezima-40 ezenziwe mButho oSebenza ngeeMali.

Kuthlogeka nokobana siphumelelise ngepumelelo imithetho yokulwisana nokuhlazekisa imali yomgunyathi nokukhohlakala.

Isisomali ekwakheni amandla weekhungo zethu zokulawula nokukatelela umthetho sele kuthela imiphumela emihle. Lokhu kufaka hlangana:

- Iphiko lokuPhenya lesiPhathimandla sesiTjhaba sokuTjhutjhisa litlolise imilandu ema-26, limemezele amaphenyo ama-89 bese abasolwa abali-165 bavele ekhotho mayelana nemilandu ephathelene nokubanjwa kombuso ngobhongwana.
- IPhiko lokuDla iPahla likghadzise namkha linikele imiyalelo yokonga yenani lama-R12.9 wamabhiliyoni, begodu labuyisela inani elipheleleko lama-R2.9 wamabhiliyoni emabhizinisini athintekileko;
- I-SIU yethule imilandu emine eKhotho ePhakemeko mayelana namakontraga wama-R62.1 wamabhiliyoni; begodu
- nephenyo le-SARS elivela kokutholwe yiKomitjhini kanye nobufakazi burholele ekubuthelelweni kwama-R4.8 wamabhiliyoni womthelo ongakabhadelwa. Njenganje i-SARS ibandakanyeka emaphrojekthini ali-18 abandakanya imilandu ema-222. Eli-11

yemilandu leyo ziimphakamiso zokobana i-SARS iyitjhutjhise begodu ebu-8 iqediwe bese eminye isaphenywa.

I-MTBPS ka-2022 le iphakamisa iimbonelelo ezingezelelweko kuzabelomali zesiPhathimandla sesiTjhaba sokuTjhutjhisa, iPhiko eliKhethekileko lokuPhenya, iZiko lobuHlakani bezeeMali kanye neZiko lezomThelo leSewula Afrika, kobana kuragwe ukuthuthukiswa kwekghono lombuso lokuphenya nokutjhutjhisa ubulelesi obuhlangahlanganeko bezeemali.

Ukungezelela, uRhulumende uzokuveza nehlelo elibuyekeziweko lesitjhaba lokuhlola iingozi mayelana nokulwisana nokuhlazekiswa kwemali yomgunyathi kanye nokusekela ngeemali amaphekula.

ISIPHETHO

Somlomo, akhe ngivale ngokubuyelela lokho engikutjho ekuthomeni: iminqopho yethu yentando yenengi kuzozinikelwa kiyo beyigcinwe mnotho okhulako nobandakanya woke umuntu.

Asikwazi ukweqisela amehlo ubudlelwano hlangana nentando yenengi nomnotho kanye nobudlelwano hlangana nezepolitiki nokungalingani.

Sinetjhu du lokuba nephahla lomthetho nomgomo ezisekelwa yinembombono yezepolitiki, zisivumela bona sitjhugulule ubujamo bezomnotho wabantu bekhethu besethule iinthembiso zentando yenengi.

I-MTBPS le isikhumbuza ngesidingo esirhabekileko sokulandela ukutjhugululwa komnotho wethu ngendlela engatjhugutjhugulukiko, sicabanga ngekululeko yabantu bekhethu.

Akukafaneli sithathe lula isihlanganiso esenziwe nguMengameli wangaPhambilini uNelson Mandela kanye nabanye abarholi abanengi bangemva kwakhe, abakwenzileko hlangana nomnotho othuthukako kanye nomphakathi olungileko. Lo mbono osebenza kumThethosisekelo nesiTatimendeni seSabelomali sesiKhathi esiPhakathi. Kufanele siwuqale umnqopho lo kanye nesenzo sokulinganisa esiwumumetheko nasenza umsebenzethu.

Somlomo, ngithokoza uMengameli neSekela lakhe ngokungisekela kanye nangoburholi. Ngithokoza iSekela lakaNgqongotjhe wezeeMali kanye nesiqhema seZiko lesiTjhaba lezeemali zakaRhulumende, elirholwa liBambela lomNqophisi Zombebele.

Ngithokoza kwamambala kuKomitjhinara weZiko lezomThelo leSewula Afrika kanye nomBusi weBhanga lomBuso leSewula Afrika.

Akhe ngithokoze nabalingani bami ngokomsebenzi kuKomidi yaboNgqongqotjhe ngeSabelomali kanye nemKhandlwini weSabelomali abahlanganyele umthwalo weenqunto ezibudisi ebekufanele zithathwe. Ngokufanako, amaKomidi wePalamende wezeeMali neZabelomali, ngithokoza kwamambala.

Okokugcina, ngithokoza woke umuntu weSewula Afrika. Sisebenza

ngokwelungelo lakho. Ngiyathokoza.